

**AZƏRBAYCAN RESPUBLİKASI**  
**BAKI ŞƏHƏRİ BİNƏQƏDİ RAYONU İCRA HAKİMİYYƏTİ BAŞÇISININ**

**SƏRƏNCAMI**

№ 47

10 Mart 2023-cü il

**Azərbaycan Respublikası Prezidentinin 2022-ci il 4 aprel tarixli 3199 nömrəli  
“Korrupsiyaya qarşı mübarizənin gücləndirilməsinə dair 2022—2026-cı illər üçün  
Milli Fəaliyyət Planı”nın təsdiq edilməsi haqqında Sərəncamının icrası ilə əlaqədar  
Binəqədi Rayon İcra Hakimiyyəti başçısı Aparatının 2023-cü il üzrə İş Planının  
təsdiq edilməsi haqqında**

Korrupsiyaya qarşı mübarizənin gücləndirilməsinə dair 2022—2026-cı illəri əhatə edən bu çoxsaxəli Milli Fəaliyyət Planı fərqli fəaliyyət istiqamətləri olan müxtəlif qurumların korrupsiyaya qarşı mübarizə səylərini birləşdirməyə xidmət edir, eləcə də korrupsiyaya qarşı mübarizənin bütün dövlət strukturları və vətəndaş cəmiyyəti institutları ilə birgə sistemli və əlaqəli şəkildə gerçəkləşdirilməsinə imkan yaradır.

Ümumi inkişafa və təhlükəsizliyə mənfi təsir göstərən korrupsiya qanunun aliliyinə və sosial ədalətə ciddi təhlükə yaradır, iqtisadi və sosial inkişafı ləngidir, əlverişli biznes mühitinin yaranmasına mane olur.

Dövlət sektorunda idarəetmə mexanizmlərinin təkmilləşdirilməsi, yerli özünüidarəetmədə aşkarlığın və ictimai iştirakçılığın təmin edilməsi, özəl sektorda beynəlxalq standartlar əsasında antikorrupsiya standartlarının formalaşdırılması, müvafiq istiqamətlərdə qanunverici bazanın mütərəqqi beynəlxalq təcrübə əsasında təkmilləşdirilməsi korrupsiyaya qarşı mübarizə sahəsində qarşıya qoyulmuş əsas prioritet istiqamətlər və məqsədlərdir.

Azərbaycan Respublikası Prezidentinin 2022-ci il 4 aprel tarixli 3199 nömrəli Sərəncamı ilə “Korrupsiyaya qarşı mübarizənin gücləndirilməsinə dair 2022—2026-cı illər üçün Milli Fəaliyyət Planı” təsdiq edilmişdir.

Milli Fəaliyyət Planında əks etdirilmiş kompleks tədbirlərin icrası ölkəmizdə korrupsiyaya qarşı mübarizə sahəsində həyata keçirilən məqsədyönlü və qətiyyətli fəaliyyətin tərkib hissəsi kimi, şəffaflığın artırılmasına, dövlət orqanları (qurumları) tərəfindən göstərilən xidmətlərin keyfiyyət etibarilə yaxşılaşdırılmasına, ictimai nəzarətin təşkilində və korrupsiyanın ifşa edilməsində vətəndaş cəmiyyəti institutlarının rolunun artırılmasına xidmət edir.

Binəqədi Rayon İcra Hakimiyyəti başçısı Aparatının 2022-ci il üzrə Tədbirlər Planına əsasən müəyyən edilmiş bəndlər üzrə tapşırıqların müəyyən qismi icra edilmiş və

davamlı olaraq həmin tapşırıqların icrası istiqamətində görülən işlərin nəzarətdə saxlanması təmin edilir.

“Korrupsiyaya qarşı mübarizənin gücləndirilməsinə dair 2022—2026-cı illər üçün Milli Fəaliyyət Planı” üzrə Tədbirlər Planı çərçivəsində həyata keçirilən Tədbirlərin davamlılığının təmin edilməsi məqsədi ilə “Yerli İcra Hakimiyyətləri haqqında Əsasnamə”nin 6.8-ci bəndinə əsaslanaraq

### q ə r a r a a l ı r a m :

1. Azərbaycan Respublikası Prezidentinin 2022-ci il 4 aprel tarixli 3199 nömrəli “Korrupsiyaya qarşı mübarizənin gücləndirilməsinə dair 2022-2026-cı illər üçün Milli Fəaliyyət Planı”nın təsdiq edilməsi haqqında Sərəncamının icrası ilə əlaqədar Binəqədi Rayon İcra Hakimiyyəti başçısı Aparatının 2023-cü il üzrə İş Planı təsdiq edilsin.
2. Rayon İcra Hakimiyyəti başçısının müavinlərinə və Aparatın struktur bölmələrinin müdirlərinə tapşırılsın ki, İş Planında nəzərdə tutulmuş işlərin icrasını təmin etsinlər və ilin yekunu üzrə görülmüş işlər barədə məlumatları hər ilin sonu dekabrın 20-si tarixinədək Aparatın İnformasiya təminatı və təhlil sektoruna təqdim etsinlər.
3. Rayon İcra Hakimiyyəti başçısı Aparatının İnformasiya təminatı və təhlil sektorunun müdiri Aynur Quliyevaya tapşırılsın ki, Aparatın şöbələri tərəfindən təqdim olunmuş məlumatlar əsasında illik hesabatı hazırlayıb Azərbaycan Respublikası Nazirlər Kabinetinə və Elektron Monitoring Sistemi vasitəsilə Azərbaycan Respublikasının Korrupsiyaya qarşı mübarizə üzrə Komissiyasına təqdim olunmasını təmin etsin.
4. Sərəncamın icrasına nəzarəti öz üzərimdə saxlayıram.

**Elxan Allahverdiyev**

**ƏSLİ İLƏ DÜZDÜR**

**Sənədlərlə və vətəndaşların  
müraciətləri ilə iş şöbəsinin müdiri**



**Sabir Əliyev**

*Tədbirlər Planı  
Qorlupola (Korrupsiya 2023)*

Binəqədi Rayon İcra Hakimiyyəti Başçısının

10 Mart 2023-cü il tarixli 47 sayılı Sərəncamı ilə təsdiq edilmişdir

E.Allahverdiyev

Azərbaycan Respublikası Prezidentinin 2022-ci il 4 aprel tarixli Sərəncamı ilə təsdiq edilmiş “Korrupsiyaya qarşı mübarizənin gücləndirilməsinə dair 2022–2026-cı illər üçün Milli Fəaliyyət Planı” üzrə Tədbirlər Planının icrası ilə əlaqədar Binəqədi Rayon İcra Hakimiyyəti Başçısı Aparatının 2023-cü il üçün

### İş Planı

Sıra №	Tədbirin adı	Əsas icraçı	Digər icraçılar	İcra müddəti	İlkin nəticə	Aralıq nəticə	Yekun nəticə
<b>Prioritet 1. Korrupsiyaya qarşı mübarizə üzrə qanunvericilik bazasının təkmilləşdirilməsi sahəsində tədbirlər</b>							
1.1.	Dövlət xidmətlərinin təşkili prinsiplərini və qaydasını tənzimləyən, dövlət orqanları (qurumları) tərəfindən xidmətlərin göstərilməsinə dair tələbləri müəyyən edən vahid qanunun qəbul edilməsi	Hüquq şöbəsi	Aparatın struktur bölmələri	2022–2023	Dövlət xidmətlərinin təşkili qaydalarına dair qanunvericiliyin təkmilləşdirilməsi ilə bağlı təkliflərin toplanılması	Qeyd edilən normativ hüquqi akt layihələrinin hazırlanması	Dövlət xidmətlərinin təşkili qaydalarını tənzimləyən normativ hüquqi aktların qəbul edilməsi
<b>Prioritet 2. Korrupsiyanın qarşısının alınması və şəffaflığın gücləndirilməsi sahəsində tədbirlər</b>							
2.1.	Yerli icra hakimiyyəti orqanları tərəfindən göstərilən elektron xidmətlərin sayının artırılması və səmərəliliyinin yüksəldilməsi məqsədilə həmin xidmətlərin Elektron Hökumət Portalına inteqrasiya olunmuş vahid rəqəmsal icra hakimiyyəti portalı üzərindən göstərilməsi	İnformasiya təminatı və təhlil sektoru	Sənədlərlə və vətəndaşların müraciətləri ilə iş şöbəsi	2022–2026	Yerli icra hakimiyyəti orqanlarının xidmətlərinin təhlil edilməsi və mövcud infrastrukturun qiymətləndirilməsi	Rəqəmsal icra hakimiyyəti portalının ilkin versiyasının hazırlanması və yoxlanılması	Rəqəmsal icra hakimiyyəti portalının tam həcmdə fəaliyyət göstərməsi

2.2.	Yerli icra hakimiyyəti orqanları başçılarının aktlarının (normativ xarakterli aktlar istisna olmaqla) uçota alınması qaydalarının təkmilləşdirilməsi və həmin aktların elektron bazasının yaradılması	Sənədlərlə və vətəndaşların müraciətləri ilə iş şöbəsi	İnformasiya təminatı və təhlil sektoru	2022	Yerli icra hakimiyyəti orqanları başçılarının aktlarının (normativ xarakterli aktlar istisna olmaqla) uçota alınması qaydalarının təkmilləşdirilməsi ilə bağlı təkliflərin hazırlanması	Təkliflərin qiymətləndirilməsi və müvafiq normativ hüquqi aktın layihəsinin hazırlanması	Yerli icra hakimiyyəti orqanları başçılarının aktlarının elektron bazasının yaradılması ilə bağlı tədbirlər görülməsi
2.3.	Şəxsin yaşayış sahəsinə ehtiyacı olan qismində uçotunun aparılması qaydasının təsdiqi və uçota alınma ilə bağlı dövlət xidmətlərinin elektronlaşdırılması, habelə yerli icra hakimiyyəti orqanları tərəfindən yaşayış sahəsinə ehtiyacı olan şəxslərin və təklif edilən mənzil fondunun siyahılarının ictimaiyyət üçün açıq şəkildə öz rəsmi internet sahifəsində dərc edilməsi və aktuallığının daim təmin edilməsi	Hüquq şöbəsi	İnformasiya təminatı və təhlil sektoru	2022–2024	Vətəndaşların yaşayış sahəsinə ehtiyacı olan qismində uçotunun aparılması qaydasının təsdiqi	Vətəndaşların yaşayış sahəsinə ehtiyacı olan qismində uçota alınması ilə bağlı dövlət xidmətlərinin elektronlaşdırılması, yaşayış sahəsinə ehtiyacı olan şəxslərin, təklif edilən mənzil fondunun siyahılarının ictimaiyyət üçün açıq şəkildə rəsmi internet saytında dərc edilməsi üçün zəruri təşkilati tədbirlər görülməsi	Vətəndaşların yaşayış sahəsinə ehtiyacı olan qismində uçota alınması ilə bağlı elektron xidmət göstərilməsi, yaşayış sahəsinə ehtiyacı olan şəxslərin və təklif edilən mənzil fondunun siyahılarının ictimaiyyət üçün açıq şəkildə yerli icra hakimiyyəti orqanlarının rəsmi internet sahifələrində dərcinin təmin edilməsi

2.4.	Dövlət orqanları (qurumları) tərəfindən korrupsiya risklərinin qiymətləndirilməsi və qarşısının alınması ilə bağlı illik hesabatların hazırlanması və Korrupsiyaya qarşı mübarizə üzrə Komissiyaya təqdim edilməsi	Aparatın struktur bölmələri	İnformasiya təminatı və təhlil sektoru	2024–2026	Dövlət orqanları (qurumları) tərəfindən korrupsiya risklərinin müəyyən edilməsi	Korrupsiya risklərinin qarşısının alınması üçün müvafiq tədbirlər görülməsi	Dövlət orqanları (qurumları) tərəfindən korrupsiya risklərinin qiymətləndirilməsi və onların qarşısının alınması ilə bağlı hesabatların təqdim edilməsi
<b>Prioritet 3. Dövlət xidmətlərinin və idarəetmə mexanizmlərinin təkmilləşdirilməsi sahəsində tədbirlər</b>							
3.1.	Haqqı ödənilən ictimai işlərə cəlb olunma ilə bağlı müraciətlərin qəbulu və baxılma prosedurlarının elektronlaşdırılması, sui-istifadə hallarını aradan qaldıracaq mexanizmlərin hazırlanması	Sosial-iqtisadi inkişafın təhlili və proqnozlaşdırılması şöbəsi	İnformasiya təminatı və təhlil sektoru	2022–2023	Haqqı ödənilən ictimai işlərə cəlb olunmaqla bağlı müraciətlərin mövcud vəziyyətinin təhlili	Bu sahədə sui-istifadəyə imkan yaradan halları aradan qaldıra biləcək preventiv tədbirlərin müəyyən edilməsi, müraciətlərin tam elektronlaşdırılması	Haqqı ödənilən ictimai işlərə cəlb olunmaqla bağlı müraciətlər üzrə vətəndaş məmnunluğunun təmin edilməsi

3.2.	Dövlət və bələdiyyə torpaq sahələrinin icarəyə və mülkiyyətə verilməsi, icarə müddətlərinin uzadılması, kateqoriyasının dəyişdirilməsi proseslərinin elektronlaşdırılması, bu sahədə sui-istifadə imkanlarının məhdudlaşdırılması ilə bağlı təkliflər hazırlanması	Ərazi idarəetmə və yerli özünüidarəetmə orqanları ilə iş şöbəsi		2022—2023	Dövlət və bələdiyyə torpaq sahələrinin icarəyə verilməsi, icarə müddətlərinin uzadılması, kateqoriyasının dəyişdirilməsi proseslərinin elektronlaşdırılması üçün müvafiq sahədə qanunvericiliyin və dövlət xidmətlərinin təşkili xüsusiyyətlərinin təhlil edilməsi	Dövlət və bələdiyyə torpaq sahələrinin icarəyə verilməsi, icarə müddətlərinin uzadılması, kateqoriyasının dəyişdirilməsi proseslərinin elektronlaşdırılması, habelə bu sahədə sui-istifadə imkanlarının məhdudlaşdırılması ilə bağlı təkliflər hazırlanması	Qeyd edilən proseslərin elektronlaşdırılması üzrə tədbirlər görülməsi, bu sahədə şəffaflığın təmin edilməsi
------	--	---	--	-----------	--	---	---

**Prioritet 4. Korrupsiyaya qarşı mübarizə sahəsində vətəndaş cəmiyyəti institutları ilə əməkdaşlığın və bu sahədə beynəlxalq əməkdaşlığın inkişaf etdirilməsi**

4.1.	Korrupsiyaya qarşı mübarizə sahəsində fəaliyyət göstərən vətəndaş cəmiyyəti institutları ilə dövlət orqanları (qurumları) arasında əməkdaşlığın daha da gücləndirilməsi və birgə layihələrin həyata keçirilməsi	İctimai-siyasi və humanitar məsələlər şöbəsi	Hüquq şöbəsi	2022—2026	Dövlət orqanlarında (qurumlarında) kollegial qərarların qəbulu prosedurlarında vətəndaş cəmiyyəti institutlarının nümayəndələrinin iştirakı üçün şərait yaradılması	Korrupsiyaya qarşı mübarizə sahəsində fəaliyyət göstərən vətəndaş cəmiyyəti institutları ilə birgə maarifləndirici layihələrin həyata keçirilməsi	Vətəndaş cəmiyyəti institutları ilə dövlət orqanlarının (qurumlarının) sıx əməkdaşlığının qurulması
4.2.	Dövlət orqanlarında (qurumlarında) ictimai iştirakçılığın tətbiqinin genişləndirilməsi və ictimai şuraların fəaliyyətinin səmərəliliyinin artırılması	İctimai-siyasi və humanitar məsələlər şöbəsi		2022—2026	Dövlət orqanlarında (qurumlarında) ictimai iştirakçılığın tətbiqinin genişləndirilməsi ilə bağlı təhlillər aparılması, ictimai şuraların mövcud olmadığı qurumlarda belə şuraların yaradılması məsələsinin nəzərdən keçirilməsi	Dövlət orqanlarında (qurumlarında) ictimai iştirakçılığın tətbiqinin genişləndirilməsi ilə bağlı təkliflər hazırlanması	İctimai şuraların fəaliyyətinin səmərəliliyinin artırılmasının təmin edilməsi üçün tədbirlər görülməsi

**Prioritet 5. Korrupsiyaya qarşı mübarizə üzrə maarifləndirmə**

5.1.	Dövlət və bələdiyyə orqanlarının, dövlət və ya bələdiyyə mülkiyyətində olan və ya paylarının (səhmlərinin) nəzarət zərfi dövlətə və ya bələdiyyəyə məxsus olan hüquqi şəxslərin və büdcə təşkilatlarının işçilərində, o cümlədən tibb və təhsil işçilərində antikorrupsiya davranış modelinin formalaşdırılması ilə bağlı işlərin gücləndirilməsi, cəmiyyətdə məlumatlılığın artırılmasına yönəlmiş maarifləndirmə, tədris və digər tədbirlərin səmərəliliyinin yüksəldilməsi məqsədilə tədbirlər görülməsi	Aparatın struktur bölmələri		2022—2026	Antikorrupsiya davranış modelinin formalaşdırılması məqsədilə sahəvi korrupsiya riskləri nəzərə alınmaqla, müvafiq qurumlar üzrə həyata keçiriləcək tədbirlərin müəyyən edilməsi	İşçilərdə məlumatlılığın artırılmasına yönəlmiş maarifləndirmə, tədris və digər tədbirlərin keçirilməsi	Cəmiyyətdə korrupsiyaya qarşı dözümsüzlüyün gücləndirilməsi ilə bağlı tədbirlər görülməsi
------	---	-----------------------------	--	-----------	--	---	---

5.2.	Kütləvi informasiya vasitələrindən, o cümlədən dövlət orqanlarının (qurumlarının) və bələdiyyələrin öz internet və sosial şəbəkə səhifələrindən istifadə etməklə korrupsiyaya qarşı mübarizə tədbirləri ilə əlaqədar xüsusi buraxılışların təşkili, ictimai müzakirələrin, videokonfransların keçirilməsi təcrübəsinin genişləndirilməsi, bu sahədə müxtəlif videoçarxların, bukletlərin hazırlanması və onların əhali arasında geniş yayılmasının təşviq edilməsi	Ərazi idarəetmə və yerli özünüidarəetmə orqanları ilə iş şöbəsi  İctimai-siyasi və humanitar məsələlər şöbəsi		2022–2026	Korrupsiyaya qarşı mübarizə tədbirləri ilə əlaqədar xüsusi buraxılışların təşkili, ictimai müzakirələrin, videokonfransların keçirilməsi	Müvafiq tədbirlərin əhali arasında geniş yayılmasının təşviq edilməsi	Korrupsiyaya qarşı mübarizə ilə bağlı ictimaiyyətin məlumatlılığının artırılması
------	--	---	--	-----------	--	---	--